

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಗೋಪಾಲಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಗೋಪಾಲಸ್ತೋತ್ರಂ ||

ವಕ್ಷಸ್ಥಲೇ ಮಣಿಮಯಾಭರಣಾಭಿರಾಮೇ  
ಕಲ್ಯಾಣಕಲ್ಪಲತಿಕಾಂ ಕಮಲಾಂ ವಹಂತಂ |  
ವಕ್ತ್ರೇ ದಧಾನಮತಿಸುಂದರಮಂದಹಾಸಂ  
ಸಂಚಿಂತಯಾಮಿ ನೃಪಗೋಪಕುಮಾರವೇಷಂ || 1 ||

ವೇದಾಂತಮಸ್ತಕಗಿರಾಂ ಪ್ರಥಮಾಭಿಧೇಯಂ  
ಗೋಪಾಲಬಾಲವನಿತಾಭವನೇ ನಿಧೇಯಂ |  
ನಂದಾಂಗನಾನಯನಪಂಕಜಭಾಗಧೇಯಂ  
ಸಂಚಿಂತಯಾಮಿ ನೃಪಗೋಪಕುಮಾರವೇಷಂ || 2 ||

ಕಾಂಚೀಕಲಾಪಕಮನೀಯಕಟಿಪ್ರದೇಶಂ  
ಕಾಂತಾಸಹಸ್ರಕುಚಮಂಡಲಮಂಡನೀಯಂ |  
ಕಾಮಂ ವಿಶಾಲನಯನಂ ಕರುಣೈಕಸಿಂಧುಂ  
ಸಂಚಿಂತಯಾಮಿ ನೃಪಗೋಪಕುಮಾರವೇಷಂ || 3 ||

ಆಜಾನುದೀರ್ಘಭುಜಮಂಚಿತಕಂಜನಾಭಂ  
ಆಲೋಲನೇತ್ರಮಸಿತೋತ್ಪಲಕರ್ಣಪೂರಂ |  
ಆರೂಢಪಕ್ಷಿಪತಿಮಾಶ್ರಿತಕಾಲಮೇಘಂ  
ಸಂಚಿಂತಯಾಮಿ ನೃಪಗೋಪಕುಮಾರವೇಷಂ || 4 ||

ಫುಲ್ಲಾತಸೀಕುಸುಮಕಾಂತಿಮುಷಂ ಕುಮಾರಂ  
ಸೌಂದರ್ಯಶೇವಧಿಮುದಾರಗುಣಾಭಿರಾಮಂ |  
ಲಕ್ಷ್ಮ್ಯಲಯಂ ಕಲಿತಕೌಸ್ತುಭಮಂಬುಜಾಕ್ಷಂ  
ಸಂಚಿಂತಯಾಮಿ ನೃಪಗೋಪಕುಮಾರವೇಷಂ || 5 ||

ಹಸ್ತಾರವಿಂದಯುಗಲೀಧೃತಶಂಖಚಕ್ರಂ  
ಪೀತಾಂಬರಂ ಮಕರಕುಂಡಲದೀಪ್ತಗಂಡಂ |  
ಹಾರಾಭಿರಾಮಮಭಿರಾಮಕರಾಂಗುಲೀಯಂ  
ಸಂಚಿಂತಯಾಮಿ ನೃಪಗೋಪಕುಮಾರವೇಷಂ || 6 ||

ಕಂದರ್ಪಕಾಂತಿಮರುಣಾಧರಮಾಯತಾಕ್ಷಂ  
ಕಸ್ತೂರಿಕಾತಿಲಕಶೋಭಿತಫಾಲಭಾಗಂ |  
ಪೂರ್ಣೇಂದುಬಿಂಬವದನಂ ಮಧುರಾವಲೋಕಂ  
ಸಂಚಿಂತಯಾಮಿ ನೃಪಗೋಪಕುಮಾರವೇಷಂ || 7 ||

ಬಾಲಂ ಬಾಲಂ ಬಾಲಮೇವ ಸ್ಮರಾಮಃ  
ನೀಲಂ ನೀಲಂ ನೀಲಮಾಲೋಕಯಾಮಃ |  
ಗೋಪಂ ಗೋಪಂ ಗೋಪಮೇವಾಶ್ರಯಾಮಃ  
ಬಾಲಂ ನೀಲಂ ಗೋಪವೇಷಂ ಭಜಾಮಃ || 8 ||

ನೀಲಾ ಲಕಾವೃತಮುಖಂ ತವ ಕುಂಡಲಶ್ರೀ -  
ಗಂಡಸ್ಥಲಾಧರಸುಧಾಂ ಸದಯಾವಲೋಕಂ |  
ದತ್ತಾಭಯಂ ಚ ಭುಜದಂಡಯುಗಂ ವಿಲೋಕ್ಯ  
ವಕ್ಷಃ ಶ್ರಿಯೋ ವಿಹರಣಂ ಚ ಭವಾಮ ದಾಸಾಃ || 9 ||

|| ಇತಿ ಶ್ರೀಗೋಪಾಲಸ್ತೋತ್ರಂ ಸಮಾಪ್ತಂ ||